

సత్కారణ



THE
WORD OF
TRUTH

క్రీస్తువ యూనివర్సిటీ

FEBRUARY - 2009

సంపత్తుల చందారూ. 50/-

క్రీస్తు సంఘములు సమర్పించుచున్న

సత్యవాణి టి.ఎస్. శ్రేణివారులు

ప్రతి సోమవారం	:	ఉదయం 6.00 గంటలకు శుభవార్త ఛానల్
ప్రతి మంగళవారం	:	ఉదయం 6.00 గంటలకు శుభవార్త ఛానల్
ప్రతి బుధవారం	:	ఉదయం 7.00 గంటలకు విష్ణు ఛానల్
ప్రతి శనివారం	:	ఉదయం 6.30 గంటలకు రక్షణ ఛానల్

ఈ కార్యక్రమాలను తప్పక చూడండి

మీ బంధు మిత్రులను ఇరుగు పొరుగువారును కూడ
వాటిని చూచుటకు ప్రోత్సా హించండి
మీ సంఘ కార్యక్రమములలో వీటిని గూర్చి ప్రత్యేక ప్రకటనలు
చేయండి

**SATYAVANI, P.O. Box.80,
Kakinada - 533 001 Ph: 0884-2363722**

సత్కృతాక్తు

THE WORD OF TRUTH

P.o. Box -80, Kakinada,A.P. 533 001

Ph : 0884 - 2363722

Editor :

Joshua Gootam

Pleading for Restoration of First Century Christianity

పంచమి 29

ఫిబ్రవరి 2009

పంచమి -7

పాపమనగా నేమి ?

(What is Sin?)

మానవుడు మంచి చెడ్ల ల
విచక్షణ జ్ఞానము కలిగిన వయస్సు
వచ్చినప్పుడు చెడుగునే చేయుటకు
ఎంచుకొని పాపముచేయును. అతడు
వసించాలుడుగా నున్నప్పుడు
పాపములేనివాడై దేవుని రాజ్యమునకు
అర్పుడైన వాడై యుండును. దేవుడు
మానవుని వైతిక స్వేచ్ఛ కలిగిన వానిగ
చేసేను. గనుక అతడు పాపము
చేయుటకు గాని, చేయకుండుటకు గాని
ఎంచుకోవచ్చును.

ఇది ఇట్లుండగా, వారసత్వము

వలన పాపము కలుగునని కొందరి
యభిప్రాయము. అయితే మనము
పాపమును వారసత్వము వలన
పొందుటలేదు. దేవుని చిత్తమును
ఎవడైతే బుద్ధిమూర్యకముగా
ఎదురాడతాడో, లేక వ్యతిరేకిస్తాడో,
అతడు పాపము చేసిన వాడవతాడు.
అయితే పాపమును గూర్చి బైబిలు
యేమి చెప్పచున్నదో లేక ఎట్లు
నిర్వచించున్నదో ఇవ్వడు
తెలిసికండాము.

దేవుని ఆజ్ఞను అతిక్రమించుట

పాపము: “పాపము చేయు ప్రతివాడును ఆజ్ఞను అతిక్రమించును; అజ్ఞతిక్రమమే పాపము” అని 1యోహన్ 3:4 లో చెప్పబడినది. ఇంకోమూటలో దేవుని ఆజ్ఞను అతిక్రమించుటకు ఒకడు వ్యక్తిగతంగా ఎంచుకొని ఆ పనిచేస్తే అది పాపము. మరల దేవుడు చేయుమని చెప్పినది ఒకడు చేయుకుండా ఉంటే అది పాపము.

దేవుడు కొన్ని ప్రోత్సాహకరణైన ఆజ్ఞలను (Positive Laws) మనకు ఇచ్చియున్నారు. ఉదాహరణకు దిక్కులేని విల్లలను, విధవరాండ్రను, వారి యిజ్ఞందిలో పరామర్థించుడి యని ఆయన యాకోబు 1:27లో ఆజ్ఞాపించారు. యది ఒక Positive ఆజ్ఞ అంటే ఈ పనిని మిారు చేయండి అని ఆయన చెప్పారు. అయితే అట్టిపనిని చేయుటకు ఒకడు నిరాకరించిన యెడల. అతడు దేవుని చట్టాన్ని వ్యతిరేకించిన వాడగును.

మరల, దేవుడు చేయుమని చెప్పిన పనులను మనము చేయుకుండుట కూడ పాపవే. దేవుడు కొన్ని నిషేధాజ్ఞలను కూడ (Negative Commands)మనకు ఇచ్చి యున్నారు. ఉదాహరణకు, “దొంగిలువాడు ఒకమిాదట దొంగిలక....” అని చెప్పబడి యున్నది. (ఎఫ్సీ 4:28). ఇదాక

నిషేధాజ్ఞ దేవుడు నేయవద్దని చెప్పిన ఆజ్ఞయిది. అయితే దేవుడు చేయువద్దని చెప్పినను, ఒకడు దొంగిలిష్టే అతడు దేవునికి అవిభేయుడగుచున్నాడు. గనుక పాపము చేయును, గనుక దేవుడు చేయుమని చెప్పిన నంగతులను చేయకపోయినా, చేయవద్దని చెప్పిన సంగతులను చేసినా, అది పాపమగును.

“సకల దుర్దీతియు పాపము ” అని 1యోహన్ 5:17 చెప్పాచున్నది. “సీ ఆజ్ఞలన్నియు న్యాయమయలు” అని కీర్తన 119:172లో న్యాయభాధి యున్నది దేవుని ఆజ్ఞలు నీతి గలవి (కీర్తన 119:123). ఆయన ధర్మశాస్త్రము కీపలము సత్యము (కీర్తన 119:142). ఆయన శాసనములు రాశ్వతవైన నీతిగలవి (కీర్తన 119:144). గనుక దేవుని చిత్తమును జరిగించువారు ఆయన నీతిని జరిగించుదురు. “ఆయన నీతిదుంతుడని విశరేరిగి యున్న యెడల, నీతిని జరిగించు ప్రతివాడును ఆయన మూలముగా పుట్టియున్నాడని యెరుగుదురు ” అని యోహన్ చెప్పాడు (1యోహన్ 2:29).

అందు వలన దేవుని ఆజ్ఞలనెరిగి, వాటికి విధేయత చూపాలో, వద్దో స్వయంగా నిర్ణయించుకొనే వయస్సు కలిగిన వాడై యుంటేనే గాని అతనిని నైతికంగా బాధ్యని చేయలేము.

బైబిలు నిర్దేశించిన మేలును చేయక పోవుట పాపము. “మేలైనది చేయ సెరిగియు ఆలాగు చేయని వానికి పాపము కలుగునని” బైబిలు చెప్పాచున్నది (యూకోబు 4:17), “కాబట్టి మనకు సమయము దొరికిన కొలది అందరి యొడలను విశేషముగా విశ్వాస గృహమునకు చేరినవాని యొడలను మేలు చేయుదము” (గలతి 6:10). నిన్ను వలె నీ పొరుగువానిని ప్రేమించుమని బైబిలు చెప్పాచున్నది. మనపొరుగు వాని క్షేమము కోరుచు, అతని ఆత్మను కూడ రక్కించుటకు ప్రయత్నము చేయాలి. అతనికి కూడ క్రీస్తును గూర్చిన సువార్తను ప్రకటించాలి. మన పొరుగువాని క్షేమము కోరలేక పోయిన యొడల, పాపము చేసిన వారమగుదుము.

మానవులు తమ స్వకీయ దురాశల ననునరించి పాపము చేయుదురు. భక్తుడైన యూకోబు ఇట్టు చెప్పాచున్నాడు: “శోధన సహించు వాడు ధన్యుడు; అతడు శోధనకు నిలిచినవాడై ప్రభువు తన్న ప్రేమించువారికి వాగ్గానము చేసిన జీవ కిరీటము పొందును. దేవుడు కీడు విషయమై శోధింపబడినప్పుడు-నేనే దేవుని చేత శోధింపబడు చున్నానని అనకూడదు. ప్రతిఖాదును తన స్వకీయమైన దురాశచేత ఈవ్వబడి మరులు కొల్పబడినవాడై

శోధింపబడును. దురాశ గర్భము ధరించి పాపము కనగా, పాపము పరిపక్వమై మరణమును కనును” (యూకోబు 1:12-15).

ఒక దు శోధింపబడుట పాపము కాదు, గాని శోధనకు లొంగి పోవుట పాపము. ఆదాము హవ్యలను అపాది శోధించాడు. వారు ఆ శోధనకు లొంగిపోనంత కాలము దేవుని యొదుట క్షేమముగానే యున్నారు. గాని శోధనకు లొంగిపోయి, దేవుడు నిషేధించిన పండును తినగా పాపములో పడ్డారు.

యేనువ్రభువును కూడ అపాది శోధించాడు. గాని ఆయన దేవుని వాక్యమునువ యోగించి అపాదిని జయించారు. అందు వలననే శోధనను న హించవాడు, జయించవాడు ధన్యుడని చెప్పబడింది. మనము ఆదాము హవ్యల పాపమును వారసత్వమునగా పొందుటలేదు. మరియు, “నీవు నియమింప బడిన దినము వెలుదలు కొని పాపము నీయందు కనబడు వరకు ప్రవర్తన విషయములో నీవు యధార్థ వంతుడవుగా ఉంటివి” అని దేవుని వాక్యము పలుకుచున్నది (యెహేజ్యేలు 28:15).

మానవులందురు విచక్షణ వయస్సు వచ్చిన తరువాత దేవుని

నియముముల నుండి తొలగిపోయినవారే. వారు స్వయముగా చేసిన క్రియలను బట్టి పాపులగుదురు గాని వారసత్వము వలన కాదు. అయితే పాపము వలన కలుగు జీతము మరణము. అది భోతికం, ఆత్మీయం కూడాను. ఈ మరణ భయమునుండి మనలను తప్పించడానికి యేసుప్రభువు ఈ లోకానికి నరావతారుడై వచ్చారు.

నీవు యేసుప్రభువు దేవుని కుమారుడని విశ్వసించి, నీ పాపముల విషయమై మారుమనన్న పొంది, నీవిశ్వసమును మనుషుల యెదుట ఒప్పుకొని, పాపక్షమాపణ నిమిత్తం బాప్రాస్నము పొందుము. క్రీస్తు తన రక్తములో నీ పాపములను కడిగివేసి, నిన్ను ప్రతితపదచి తన సంఘముతో చేర్చుకొంటారు. నీవాయన సంఘములో యుండగోరుచున్నావా?

లేఖనార్థముగా ఇచ్ఛుటలో గల టీవెనలు

(Rewards for Scriptural Giving)

“నీ ఆవిరము నీళ మీద చేవమునకును భక్తికిని కావలనిన వేయము, చాల దినములైన తరువాత అది నీకు కనబడును” (ప్రసంగి 11:1). మనుషుడు దేవుని కిమ్చుటలో ఎన్నడు శీదవాడైపోడు, గాని ధనికుడగును. దేవుడిచ్చినంత మానవుడెన్నడు ఇయ్యాలేడు.

బైబిలులో దేవుడు మనకు అనేక వాగ్దానములనిచ్చి యున్నారు. వాగ్దానము చేసినవాడు యదార్థవంతుడైతే ఆతడు చేసిన వాగ్దానమునకు విలువయుండును. దేవుడు తన ప్రజలకు ప్రశన్తమైన గొవ్వాగ్దానములు చేసారు. “తన మహిమను బట్టియు, గుణాతిశయమును బట్టియు మనలను పిలిచినవాని గూర్చిన అనుభవ జ్ఞానమూలముగా ఆయన దైవశక్తి

జేవమునకును భక్తికిని కావలనిన వాటినన్నిటిని మనకు దయచేయు చున్నందున.... మీకు కృపయు సమాధానమును విస్తరించును గాక” (2 పేతురు 1:3). “కొందరు ఆలస్యమని యెంచుకొనునట్లు ప్రభువు తన వాగ్దానమును గూర్చి ఆలస్యము చేయువాడు కాదుగాని యేవడును నశింపవలెనని యిచ్చి యింపక అందరుమారుమనన్న పొందవలెనని కోరుచు విం యెడల దీర్ఘశాంతముగలవాడై యున్నాడు” (2 పేతురు 3:9). “దేవుడు ఆబద్ధమాడుటకు మానవుడు కాదు.

పశ్చాత్తాప పదుటకు ఆయన నరపత్రుడు కాదు, ఆయన చెప్పి చేయకుండునా? ఆయన పూట యిచ్చిస్తాపింపకుండునా? ” (సంఖ్య 23:19). దేవుడిచ్చిన ప్రశ్న వాగ్దానములలో అనేకము మనకు యిచ్చటను గూర్చి ఉన్నాయి. మనం బైబిలును నమ్మితే ఆయన వాగ్దానమును నమ్ముదుము. అయితే దేవుడు తన వాగ్దానములను నెరవేర్చునని నమ్ముచున్నావా? దేవుడు తన వాగ్దానమును నెరవేర్చితే బైబిలు యదార్థము. ప్రభువునిలో మనం వెచ్చించితే దేవుడు మనకు చేసిన కొన్నివాగ్దానములను ఈ పాఠంలో గమనించుదాం.

దేవుడు చేసిన కొన్ని వాగ్దానములు:

“భూమి నిలిచి యున్నంత వరకు వెదకాలమును శీతోష్ణములును వేసేవి శీతాకాలములును రాత్రింబగళ్లను ఉండకమానవు” (ఆదికా 8 : 22).

సంవత్సర కాలములో యుండు రుతువులను గూర్చి యిది దేవుడు చేసిన వాగ్దానము. భూవ్యాకాశములు సృజింపబడిన నాటినుండి ఈ వాగ్దానము ఎన్నడు విఫలమవ్వేడు. జలప్రశయము వలన భూమిని ఎన్నడు నాశనం చేయనని దేవుడు వాగ్దానం చేసారు (ఆది.కా. 9:11).

“ధనపేశ్చ లేనివారై మిాకు కలిగిన వాటితో తృప్తిపొంది యుండుడి నిన్ను ఏమాత్రము విడువను, నిన్ను ఎన్నడు ఎడబాయను అని ఆయనే చెప్పేనుగదా”. (ప్రాత్రీ 13:5).

సాధారణముగా మనమ్ములకు కలుగు శోధన తప్ప మరి ఏదియు మిాకు నంభవింప లేదు, దేవుడు నమ్మదరిగినవాడు; మిారు సహింపగలిగి నంత కంటే ఎక్కువగా ఆయన మిమ్మును శోధింపబడనియ్యాడు. అంతేకాదు నహింప గలుగుటకు ఆయన శోధనతో కూడ తప్పించుకొను మార్గమును కలుగ జేయును” (1 కొరింథి 10:13).

మనమ్ముడు యేసుప్రభువు నందు విశ్వసించి, పాపముల విషయమై మారుమనస్స పొంది బాట్రిస్తుమున పొందిన యొడల అతని పాపములు క్షమింతునని దేవుడు వాగ్దానం చేసారు (మార్కు 16:16; అప్స.కా. 2:38).

పాపక్కమాపణ నిమిత్తము దేవుడు చేసిన వాగ్దానముల యందున్నట్టి విశ్వాసము, కానుకల విషయమై దేవుడు చేసిన వాగ్దానముల యందుంటే, క్రీస్తు సంఘ సభ్యులు ప్రభువు వని నిమిత్తం ధారాళంగా యిస్తారు. మనవుడు ధారాళముగా దేవునికి యిస్తే దేవుడతనిని

ధారాళముగా దీవింతునని పదేషదే
వాగ్దానం చేసారు.

పాతనిబంధనలో దేవుని వాగ్దానములు:

“నీ రాబడి అంతటిలో
ప్రథమ ఫలమును , నీ ఆస్తిలో
భాగమును యిచ్చి యెహోవాను
ఘనపరచము, అప్పుడు నీ కొట్టలో
ధాన్యము సమృద్ధిగా యుండును.
నీగానుగలలో నుండి క్రొత్త
ద్రాక్షారసము పైకి పొరలిపారును”
(సామె 3:9-10).

ప్రతి ఆజ్ఞకు ఒక
ఆశీర్వాదము చేర్చబడియున్నది. మన
రాబడిలో ప్రథమస్థానం దేవునికిస్తే సర్వ
సమృద్ధిని ఆయన వాగ్దానం చేసారు.
యిది యదార్థం. “జౌదార్యము
గలవారు మప్పి
నొందుదురు. నీళ్ళపోయవారికి నీళ్ళ
పోయబడును” (సామె 11:25).

“నీ ఆహారము నీళ్ళ మిాద
వేయుము, చాల దినములైన తరువాత
అది నీకు కనబడును” (సామెత 11:1).
పరి విత్తనములకు తయారు చేయబడిన
ఆకుమడిలో యున్న నీటిలో
విత్తనములు విత్తించడను. చాల
దినములైన తరువాత అది మంచి
పంట నిచ్చును. మనం దేవునికిచ్చేది
కూడ ఆలాగే, ఇప్పుడు విత్తితే తదుపరి
పంట లభించును.

“నామందిరములో ఆహార
ముండు నట్లు పదియవ భాగముంతయు
మిారు నా మందిరపు నిధులలోనికి
తీసికొనిరండి; దీనిచేసి మిారు నన్ను
కోధించిన యెడల నేను ఆకాశపువాకిండ్లు
విప్పి పట్టజాలనంత పిస్తారముగా
దీవెనలు కుమ్మరించెదనని సైన్యములకు
అధి వతియైన యెహోవా
సెలవిచ్చుచున్నాడు” (ములాకీ 3:10). ఈ
వాక్యమును పాటించిన వాడు
అదియదార్థమని ఒప్పుకొంటాడు. నీవు
ఇయ్య వలసిన రీతిగా ఇయ్యాలి. ఆయన
ఆకాశపు వాకిండ్లు విప్పి పట్టజాల
నంతవిస్తారముగా దీవెనలు కుమ్మరిస్తారు.
ఇచ్చిన వారిని దీవించెదనని దేవుడు ఎట్లు
చెప్పారో, ఆయనకు ఇయ్యని వారిని
శపిస్తారు. మనం యిచ్చినపుడు దేవుడు
మునలను తప్పక దీవిస్తారు.
క్రొత్త నింబంధనలో దేవుని వాగ్దానములు:

ఇంత పరకు మనం చూచిన
వాగ్దానములు పాత నిబంధనలోనివే
యునుకొంటే, ఇప్పుడు క్రొత్త నిబంధనలో
వాగ్దానములను గమనించుదాం.

“కాబట్టి మిారు ఆయన
రాజ్యమును నీతిని మొదట వెదకుడి,
అప్పుడవన్నియు మిాకనుగ్రహింపబడును”
(మత్తయి 6:33). భౌతికవుసరములగు
ఆహారము, వాస్తవములను గూర్చి యేసు
బోధిస్తు పై మాటలను చెప్పారు. యేసు

మాటలను అనుకరిస్తే మనకు నమ్మిని వాడు అల్యవిశ్వాసి.

“ఇయియైడి అవ్వాడు మింకియ్యబడును; అణచి కుదిలించి దిగజారునట్టు నిండుకొలతను.

మనుష్యులు మీం ఒడిలో కొలుతురు, మీం ఏకొలతతో కొలుతురో ఆలతతోనే మీకు మరల కొలువబడును” (లూకా 6:38).

“పేతురు ఇడిగో మేము నమస్తమును విడిచిపెట్టి నిన్ను వెంబడించితిమి గనుక మా కేమి దొరుకునని ఆయనను అడుగగా యేసువారి తో ఇట్లనెను- ప్రపంచపు సర్జనమందు మనష్యుకుమారుడు తన మహిమగల సింహాననము మీద ఆసీనుడై యుండు నపుడు నన్ను వెంబడించిన మీరును పండిండు సింహాననముల మీద ఆసీనులై ఇశాయేలు పడిండు గోత్రముల వారికి తీర్చుతీర్చుదురు. నానామము నిమిత్తము అన్నదమ్ముల సైనను అక్కచెల్లిండనయినను, తండ్రిసైనను తల్లిసైనను పిల్లలసైనను భూములసైనను, ఇండ్రుసైనను, విడిచిపెట్టిన ప్రతి వాడును

నూరు రెట్లు పొందును; ఇదిగాక నిత్యజీవమును స్వతంత్రించుకొనును” (మత్త 19:27-29). యేసు మాటలను గమనించు: ఆయన నామము నిమిత్తము మనం విడ్సొ బోగాట్లు కొంటే నూరు రెట్లు ఆయన తిరిగి దయచేయును.

“ కొంచెముగా విత్తువాడు కొంచెముగా పంటకోయును సమృద్ధిగా కొలతతో విషాకు వంటల విత్తువాడు సమృద్ధిగా పంటకోయును తన యా విషయమై చెప్పవచ్చును, సణగు కొనకయు, బలవంతముగా కాకయు వాడివడైనను ధారాళముగ ఇచ్చుటకు ప్రతివాడు తన వ్యాదయములో నిశ్చయించుకొనిన ప్రకారము ఇయ్యవలెను; దేవుడు ఉత్సాహముగా ఇచ్చువానిని ప్రేమించును. మరియు అన్నిటియందు ఎల్లప్పుడును మిలో మీరు నర్యనమృద్ధిగలవారై ఉత్తమవైన ప్రతికార్యము చేయుటకు దేవుడు మీ యేడల నమస్తవిధములైన కృపను విస్తరింపచేయ గలడు” (2 కొరింథి 9:6-8).

వ్యవసాయకులందరికి తెలిసిన సూత్రాన్ని పై వాక్యభాగములో మనం గమనించగలము. అతడు ఎక్కువ విత్తితే ఎక్కువ పంటకోస్తాడు, తక్కువ విత్తితే తక్కువ కోస్తాడు. దేవుని వాగ్గానములలో విశ్వాసముంచాలి: బైబిలు మాట్లాడుచోట మేము మాట్లాడుడు మని చెబుతు అనేకులు

మతశాఖల బోధలను ఖండిస్తారు గాని ఇవ్వటను గూర్చిన వాక్యాన్ని పాటించరు, బైబిలు చెప్పారీతిగా దారాళముగా ఇయ్యరు. దేవుని వాగ్నానములను విశ్వసించిన కొండరి ఉదాహరణలను గమనించుదాం. అబ్రాహాము :

“తుడు అవిశ్వసము వలన దేవుని వాగ్నానమును గూర్చి సందేహింపక దేవుని మహిమపరచి ఆయన వాగ్నానము చేసిన దానిని నెరవేర్చటకు సమర్పుడని రూఢిగా విశ్వసించి విశ్వసము వలన బలముషాందెను”. దేవుడతనికి చెప్పిన వానిని అబ్రాహాము ఒక్కసారి కూడ శంకించలేదు. మన విశ్వసము వృద్ధిషాందించాలాని ప్రార్థించాలి. యెహోషువ :

“ఇదిగో నేడునేను సర్వలోకుల మార్గమున వెళ్ళచున్నాను. మించేవుడైన యెహోవా మించిపయుమై సెలవిచ్చిన మంచి మాటలన్నీటిలో ఒక్కటిదైనను తప్పియండలేదని మించు అనుభవపూర్వకముగా ఎరుగుదురు; అవన్నియు మికు కలిగిను, వాటిలో ఒక్కటి దైనను తప్పియండలేదు” (యెహోషు23:14).

సారెపతు విధవరాలు :

“ అప్పుడు ఏలియా ఆమెతో

ఇట్లునెను భయపడవద్దు, పోయి నీవు చెప్పినట్లు చేయుము; అయితే అందులో నా కొక చిన్న అప్పము మొదటచేసి నా మొద్దకు తీసికొని రమ్ము తరువాత నీకును నీ బిడ్డకును తమ్ములు చేసికొనుము, భూమి మీందు యెహోవా వర్రము కురిపించు వరకు ఆతొట్టిలో ఉన్నపిండి తక్కువ కాదు, బుడ్డిలో నూనె అయిపోడని ఇక్కాయేలీయుల దేవుడైన యెహోవా సెలవిచ్చియున్నాడనేను. అంతట ఆమె వెళ్లి ఏలియా చెప్పిన మాట చొప్పున చేయగా అతడును ఆమెయు ఆమె యింటివారును అనేక దినములు భోజనము చేయుచు వచ్చిరి. యెహోవా ఏలియా ద్వారా సెలవిచ్చిన ప్రకారము తొట్టిలో ఉన్నపిండి తక్కువ కాలేదు, బుడ్డిలో ఉన్నమూనె అయిపోలేదు” (1రాజులు 17:13-16).

పోలు :

“కాబట్టి అయ్యలారా, దైర్ఘ్యము తెచ్చుకొనుడి; నాతో దూత చెప్పిన ప్రకారము జరుగునని నేను దేవుని నమ్ముచున్నాను” (అపో.కా. 27:25). పోలు తన సమస్తాన్ని దేవుని కర్పించాడు. మరణ శిక్ష నెడుర్కొనుటకు రోమా వెళ్ళచున్నాడు. అయినను దేవుని యందు గొప్పవిశ్వసము ప్రకటించుచున్నాడు, గనుక తిరిగి ప్రశ్నించకుండా దేవుడు చెప్పిన మాటల యందు విశ్వసముంచుము.

నరకములో ఉండేదెవరెవరు?

(Who is who in Hell)

పరిచయము:

“ఫిరికి వారును, అవి శ్యాసనులును, అనహ్యలును, నరహంతకులును, వ్యభిచారులును, మాంత్రికులును, విగ్రహాధకులును, అభిధికులందరును అగ్నిగంధకములతో మండు గుండములో పొలుపొందుదురు; ఇదిరెండవ మరణము” (ప్రకటన 21:8).

పిరికివారు :

క్రొత్తనిబంధన భయపడకుడి అనే మాటలతో ఆరంభమయ్యాయి. భయపడకుడి, నేనే యైని యేసు తన శిఖ్యలకు చేపేస్తేవారు. మనం దేవునియందు నమ్మికయుంచితే భయపడువుసరం లేదు. రోమా సామ్రాజ్య కైనరులు తావే దేవుండ్లగా పూజింపబడేవారు. మొదటి రెండు శతాబ్దాలలో యున్న క్రైస్తవులలో అనేకులు కైనరును దేవుడుగా ఒప్పుకొనుటకు, మాజించుటకు నిరాకరించేవారు. మరికాందరు చాపుకథయపడి క్రీస్తును కాదని కైనురును పూజించుటకు ఒప్పుకొనే వారు. వారు భయానికి లొంగిపోయారు పిరికివారు.

“దేవుడు మనకు ఫిరికితనము గల ఆత్మనియైలేదు”(2తిమో 1:7). [ప్రేమ వలన మనం ఫిరికి తనాన్ని జయించవచ్చును.] “పరిష్వార్థ ప్రేమ భయమును వెళ్లగొట్టును” (1యోహ 4:18).

విశ్వాసము వలన ఈ లోకమును జయించవచ్చును. “దేవుని మూలముగా పుట్టిన వారందరు లోకమును జయించుదురు; లోకమును జయించిన విజయము మన విశ్వాసమే” (1యోహోనుక:4).

యేసు ఇట్లు చెప్పారు: “ఆత్మను చంపనేరక దేవామునే చంపవారికి భయపడకుడి గాని, ఆత్మను దేవామును కూడ నరకములో నశింపజేయ గల వానికి మిక్కిలి భయపడుడి”(మత్త 10:28). మనం క్రీస్తును గూర్చి సిగ్గుపడితే తీర్పులో ఆయన మనలను గూర్చి సిగ్గుపడును (మార్కు 8:38).

అనేకులు సమాజమునకు భయపడి క్రైస్తవులు కాకుండా యున్నారు. మరి కొందరు క్రీస్తుకొరకు

వనిచేయుటకు భయవదుదురు.

(యోవో 12:42-43).

ఒకే తలాంతును పొందిన కైవుల నంగతి యేమి? వారు వాసుడు తేనయజమానితో “నేను విశ్వాసములనివారు కారా?

భయపడి వెళ్లి నీ తలాంతును భూమిలో క్రియలు లేకుండా నీ విశ్వాసము దాచి పెట్టితిని; ఇదిగో నీది నీవు తీసి కొనుపని చెప్పేను”. “అందుకాయజమానుడు ఆపనికిమాలిన దానుని వెలువటి చీకటిలోనికి తోసివేయడి; అక్కడ ఏడ్చును పంచ్చ కొరుకటయు ఉండుననెను” (మత్తుయి 25:25-30).

క్రీస్తునందలి విశ్వాస ప్రేమల వలన దేవుని వాక్యమును వినుట ద్వారా, లేక జయాన్ని జయించగలము. “వారు పేతురు యోవోనుల దైర్ఘ్యమును చూచినప్పుడు వారు విద్యలేని పామరులని గ్రహించి వారు యేసుతో కూడ ఉండిన వారని గుర్తెరిగిరి” (అపో.కా. 4:13).

క్రీత్తుతో యున్న సస్విస్తిత సంబంధమును బట్టి దైర్ఘ్యము కలుగును; పిరికి తనము పారద్రోలబడును.

నరకము విరికి వారి కొరకు సిద్ధపరచబడిన ప్రదేశము.

అవిశ్వాసులు :

అవిశ్వాసులు అనగా విశ్వాసము లేనివారు, విశ్వాసముంచని వారు కూడ. “నేను ఆయన నని మింగా విశ్వసించని యోడల విగా పావములలోనే మరణించుటాన్ని” యేసువెప్పును (యోహసీ

8:24).

“క్రియలు లేకుండా నీ విశ్వాసము కనుపరచుము, నేను నా క్రియల చేత నా విశ్వాసము నీకు కనపరచునని” ఒకడు చెప్పును (యూకోబు 2:18). చిధీయత వలన ఒకని విశ్వాసము నిర్మారింపబడును.

అపోస్తులులు మా విశ్వాసమును వృద్ధి పొందించుమని ప్రార్థించిరి (లూకా 17:5).

దేవుని వాక్యమును వినుట ద్వారా, లేక చదువుట ద్వారా విశ్వాసము వృద్ధిపొందించు కోగలము (రోమా 10:30-31).

విశ్వాసము లేకుండ ఎవడు దేవుని కిష్పుడుగా యుండలేదు (హోల్మీ 1:1:6).

అపశ్యులు :

అంటే కల్పముతో కూడినవారు. పొలు ఇట్లు చెప్పాడు: “మింగా అవిశ్వాసులతో జోడుగా ఉండకుడి ; నీతికి దుర్లీతితో ఏమిసాంగత్యము? వెలుగునకు చీకటితో ఏమిపొత్తు? క్రీస్తుకు బెలియాలతో ఏమి సంబంధము? అవిశ్వాసితో విశ్వాసికి పాలెక్కడిది? దేవుని ఆలయమునకు విగ్రహములతో ఏమి పొందిక?
అందుకు దేవుడిలాగు సెలవిచ్చుచున్నాడు.

కావున మొరు వారి మధ్యసుండి బయలు నరహంతకుడు; వెడలి ప్రత్యేకముగా ఉండుడి; అపవిత్రమైన దానిని ముట్టకుడి” (2 కొరి 6:17-18).

- “ప్రియులారా, మనకు ఈ వాగ్దానములు ఉన్నవి గనుగ దేవుని భయముతో పరిశుద్ధతను సంపూర్తి చేసికొనుచు, శరీరమునకును ఆత్మకును కలిగిన కల్పము నుండి మనులను వవిత్రులనుగా చేసి కొండము” (2 కొరి 10 ది. 7 : 1).

- క్రిస్తువుతు ఈలోక మాలిన్యము అంటకుండా చూచుకోవాలి (యాకోబు 1:27).

- క్రిస్తువధువైన సంఘము కల్పమైనను, ముదతయైనను లేనిదిగా యుండాలి (ఎఫెసీ 5:27).

- నిషిద్ధమైన దేదియు, అసహ్యమైన దేదియు పరలోకములో ప్రవేశింపదు (ప్రక 21:27).

నరహంతకులు:

నరహత్య చేయ వద్ద అని బైబిలు బోధించుచున్నది (నిర్మ 20:13; రోమా 13:9).

మరొక మానవుని ప్రాణమును మనం తీయ జూడరాదు. అయినను మనం నరహత్య వలన అపరాధులము అయ్యే ప్రమాదమున్నది. ఏలయనగా, “తన న హోదరుని ద్వ్యాఖించువాడు

వనరహంతకుని యందును నిత్యజీవముండదని మొ రెరుగుదురు” (1యోహోను 3:15).

అందువలననే నిన్ను వలెనీ పొరుగువానిని ప్రేమింపవలెనను గొవ్ ఆజ్ఞ ఇయ్యబడియున్నది (మత్తయి 22:39). అంతేకాదు మనం మన శిత్తవులను కూడ ప్రేమించాలి (మత్త 5:44-45).

క్రీస్తు మనులను ప్రేమించినట్లు ఒకరినొకరు ప్రేమింపబద్ధులవైయున్నాము (యోహోను 13:34-35). వ్యాఖిచారులు:

వివాహితులు, అవివాహితులు అక్రమలైంగిక సంబంధము వలన వ్యాఖిచారులు, జారులు అవుతారు.

“దేవాము జారత్వము నిమిత్తము కాదుగాని, ప్రభువు నిమిత్తమే; ప్రభువు దేహము నిమిత్తమే” (1కొరింథి 6:13).

యేసు ఇట్లు చెప్పారు: “వ్యాఖిచారము చేయవద్దని చెప్పబడిన మాట మొరు విన్నారుగా, నేను మితో చెప్పున దేహమగా-ఒకట్టిని మోహపు చూపుతో చూచు ప్రతివాడు అప్పుడే తన హృదయ మందు ఆచెతో వ్యాఖిచారము చేసినవాడగును”. (మత్తయి 5:28).

మాంత్రికులు:

పాతనిబంధన కాలంలో మాంత్రికులను, శకునముచెప్పవారిని చంపేవారు. నిర్మ 22:18.

దానిని శరీరకార్యములతో పొలు చేర్చాడు
అట్టివాటిని చేయువారు దేవుని
రాజ్యమును స్వతంత్రించుకొనరు.

నష్టతములను చూచిశకునము చెప్పేవానికి
యేమి తెలియదు. మానవుని గమ్యము
నష్టతాల్లో ప్రాయిభడలేదు. నష్టతములను
దేవుడే చేసారు.

విగ్రహాధకులు:

దేవుడు కాని దేవుండ్రును ప్రతిమటుగా
చేసికొనిపూజించుట విగ్రహాధన,
దేవుడు ప్రతిమార్ఘును ఖండిచారు (నిర్న
20:1-2; 1 యోహను 5:21).

మనం ప్రతిమార్ఘును చేయకపోయినను,
విగ్రహాధనమైన ధనాపేక్షను చంపి
వేసుకోవాలి (కొలసు 3:5).

“మిారు ఏవిధ వైన లోభమునకు
ఎడమియుక జాగ్రత్తపడుడి; ఒకని కలిమి
విస్తరించుట వాని జీవముకు మూలము
కాదని” యేసు చెప్పేను (లూకా 12:15).

అబధ్యికులు : అపవాది అబధ్యికుడును,
అబధ్యమునకు జనకుడునై యున్నాడు
(యోహను 8:44). వాడు
అబధ్యమాడునప్పుడు తన స్వభావము
ననుసరించియే మాటలుడును.

మోసకరమైన నాలుక దేవునికి అసహ్యము
(కీర్తన 120:3-4).

“జీవమును ప్రేమించి మంచి దినములు
చూడగోరువాడు చెడ్డదాని పలుకకుండ
తన నాలుకను, కపటపుమాటలు
చెవ్వకుండ తన పెదవులను

కాచుకొనవలెను” అని పేతురు చెప్పేను
(1పేతురు 3:10-11).

ప్రజలు తమ నాలుకతోవే గాక,
తమజీవితంతోను అబధ్యములాడుదురు.
“దేవుని ఎరుగుదుమని వారు
చెప్పుకొందురు గాని అసహ్యమైను,
అవిధేయులును ప్రతినత్యార్యము
విషయము బ్రహ్మలునై యుండి తమ
క్రియల వలన ఆయనను
ఎరుగనట్టున్నారు” (తీతు 1:16).

పైకి భక్తిగల వారివలె ఉండియు దాని
శక్తిని ఆశ్రయించని వారిని గూర్చి కూడ
పొలు ప్రాసాదు (2తిమో 3:5).

నత్యమునెరిగియు అనత్యమును
బోధించు వారు, దేవుని వాక్యమును
కలిపి చెరిపెడివారందరు ఈ లిస్టులోకి
వస్తారు.

వారందరు అగ్ని గంధకములతో
మండగుండములో పొలు పొందుదురు,
యుది రెండవ మురఱము. నిత్యనరకము.
ముగింపు : నరకపాత్రులగు ఈ ప్రజల
లిస్టులో చేరకుండా జాగ్రత్తపడాలి.
క్రీస్తునందు లేకపోతే ఆయనను
విశ్వసించి, మారుమనస్సు, భాష్టిస్యము
పొంది పరలోకములో నీ పేరునమోదు
చేయించుకోవాలి.

కైసువుడవై దిగజారిపోతే మారుమనస్సు,
పొంది ఆయన . నంథంపుతో
చేర్చబడాలి.

శైవిలు పర్వాల్ : రెండు నింబంధనలు

దేవుడు మానవునితో చేసుకొన్న నిబంధన శైవిలునందు రెండు విధములైన నిబంధనలు చూడగలము. మోషే ద్వారా యెహోవా దేవుడు చేసిన నిబంధనను పాత నిబంధన అని అందురు.

క్రీ న్యూ శిలువ మిాద మరణించినపుడు ఆయన ఒక “నిబంధన” లేక “ఒడంబడిక” చేశారు. ఇదే క్రొత్తనిబంధన. ఈ నిబంధన కూడా మానవునికి దేవునికి మధ్య జరిగిన ఒడంబడికయే. రెండు లేక మూడు వర్గముల మధ్యజరిగిన ఒడంబడికనే “నిబంధన” అని యందురు. శైవిలునందు యట్టివిధమైన రెండు నిబంధనలను దేవుడు మానవునితో చేయుట కలదు. “ఎలయనగా ఆమెదటి నిబంధనలోపములేనిదైతే రెండవదానికి అవకాశముండదు” (పౌర్తీ 8:7). ఈరెండు ఒడంబడికలయందు కొన్ని ఆశీర్వాదములను మానవులకు దేవుడు వాగ్గానం చేశాడు. కానీ ఆ ఆశీర్వాదములను మానవులు దేవుని ఆజ్ఞలకు విధేయత చూఫినప్పుడే పొందగలడు.

మొదటిది పాతనిబంధన :

పాతనిబంధన మొట్టమొదట

అబ్రహముతో చేయబడినది. తరువాత మోషే ధర్మశాస్త్రమునందు ప్రాయబడినది (క్రిస్తునందు నెరవేరిన భాగము తప్ప). ఇంతకుముందు షారమునందు దేవుడు అబ్రహమునకు చేసిన 5 వాగ్గానములను తెలుసుకొన్నాము. ఆవేషనగా

- 1) ఆయనను గొప్ప జనముగా చేయుట.
- 2) ఆయన పేరు గొప్పదిగా చేయుట.
- 3) ఆయనకు భూమిని అనుగ్రహించుట.
- 4) ఆయనను ఆశీర్వదించువారిని ఆశీర్వదింతును, శాఖించువారిని శాఖింతును అనెను.
- 5) ఆయన సంతానము ద్వారా సర్వలోకము ఆశీర్వదించబడును అనునది (ఆది. 12: 1-7).

ఈ నిబంధనకు గుర్తుగా దేవుడు అబ్రహమును ఆయన సంతానమంతటిని నున్నతి చేయించుకొన వలయునని చెప్పేను. మోషే ధర్మశాస్త్రమునందు అబ్రహమునకు చేసిన వాగ్గానములను తిరిగి ప్రాశాడు. అంతేకాక ఇతాయేలీయులు విధిరూపకముగా అనునరించ వలసిన ఆజ్ఞలు లేక చట్టములను కూడా పొందుపరిచాడు. అవేషనగా - 1) రాతిపలకల మిాద ప్రాయబడిన 10 ఆజ్ఞలు

(నిర్డ 34:27-28). 2) ధర్మశాస్త్రముందు ఎత్తివేసారు (కొలస్స 2:13-23). విగిలిన భాగములన్నియు కెండవ నిబంధన క్రొత్త నిబంధన : పొందువర చబడిన “నిబంధన గ్రంథము” అనునది (నిర్డ 24:7). మనకు ఎంతో ముఖ్యమైనది: దేవుడు క్రొత్త వోషే ధర్మశాస్త్రము కేవలము (ధర్మశాస్త్ర) నిబంధన తన ప్రజలతో యూదులకు మాత్రమే చేస్తాడని యిర్మియా 31:31-34లో అనుగ్రహింపబడినది. అంతేకాదు ప్రవచించిన ప్రవచనము క్రీస్తు క్రీస్తు మరణ వర్యంతమే అది శిలువమిద తన రక్తమును కార్పి నిలచియున్నది. ఈ ధర్మశాస్త్రము కొత్తనిబంధనను ప్రవేశపెట్టుటద్వారా ప్రాతరూపక వైనదే కాని నెరవేర్పబడినది. నీ సంతాసము వలన ఆత్మమూలమైనదికాదు. మరియు జంతువులయోక్క రక్తముచే ముద్రించబడినది. ఈ జంతుబలులను యూదులు ఏటోచేపనికి అర్పింతరు (పొట్రీ 9:18-21).

పాతనిబంధన చాలా విషయాలను నెరవేర్పింది. అవేషనగా 1) దేవుడు అభ్రపోమునకు చేసిన వాగ్దానములన్నియూ నెరవేరినవి (క్రీస్తుకు సంబంధించినది తప్ప). 2) పావమనగ ఎట్టిదో బయలుపరచినది (రోమా 5:20). 3) పాపమును గుర్తుచేయుచూ పచ్చినది (పొట్రీ 10:3). 4) ఇది కేవలము తాత్కాలికముగా ప్రజలకు అనుగ్రహింపబడినది కాని క్రీస్తు వచ్చి తన శిలువ మరణము ద్వారా ఇంతకన్నా “ఉత్తమమైన” నిబంధనను మన కనుగ్రహించి దీనిని (పాతది)

కొత్తనిబంధన పాతదానికన్నా మనకు ఎంతో ముఖ్యమైనది: దేవుడు క్రొత్త వోషే ధర్మశాస్త్రము కేవలము (ధర్మశాస్త్ర) నిబంధన తన ప్రజలతో యూదులకు మాత్రమే చేస్తాడని యిర్మియా 31:31-34లో అనుగ్రహింపబడినది. అంతేకాదు ప్రవచించిన ప్రవచనము క్రీస్తు క్రీస్తు మరణ వర్యంతమే అది శిలువమిద తన రక్తమును కార్పి కొత్తనిబంధనను ప్రవేశపెట్టుటద్వారా నెరవేర్పబడినది. నీ సంతాసము వలన భూలోకములోని జనములన్నియూ ఆశీర్వదించబడునని అభ్రపోముతో దేవుడు చేసిన వాగ్దానము యొక్క నెరవేర్పు ఇదియే. (అది 22:18). ఆభ్రపోము సంతాసమైన క్రీస్తు తన రక్తమును అనుగ్రహించేను. కొత్త నిబంధనయుండలి పురతలు అన్నియూ కొత్త నిబంధనయండలి 27 పుస్తకములయందు ప్రాయబడినవి. ఈరెండు నిబంధనల యందలి ప్రధానమైన తేడా ఏమనగా పాతది కేవలము యూదులకు మాత్రమే ఇయ్యబడినదికానీ రెండవది దానికి భిన్నముగా క్రీస్తు సుప్రార్థను అంగీకరించిన వారందరికి అనుగ్రహించేను. కొత్త నిబంధన ప్రపంచమంతటికి పర్స్తాదనే విషయాన్ని గలతి 3:26-29లో పాలు యిలా ప్రాస్తున్నాడు : “యేసుక్రీస్తునందు మిరందరూ విశ్వాసము వలన దేవుని కుమారులై యున్నారు. క్రీస్తు లోనికి

బాప్తిస్టుము పొందిన మియరందరు క్రీస్తును ధరించుకొని యున్నారు, ఇందులో యూదుడని గ్రీసుదేశస్తుడని లేదు. క్రీస్తులోనికి దాసుడని, స్వతంత్రుడని లేదు, పురుషుడని స్త్రీయని లేదు; యేసుక్రీస్టునునందు మియరందరునూ ఏకముగా ఉన్నారు. మియరు క్రీస్తుసంబంధులైతే ఆపక్షమందు అబ్రహము యొక్క సంతానమైయుండి వాగ్గాన ప్రకారము వారసులైయున్నారు”. కాబట్టి క్రొత్తనిబంధనలోని వాగ్గానములు క్రీస్తునకు విధేయులైనవారి కందరికీ ఏ భేదము లేకుండ వర్తించుచున్నవి.

ఈ రెండు నిబంధనలకూ గల తేడా లేఖిటంటే, పాతనిబంధన జంతువుల రక్తముద్వారా ముద్రించబడింది లేక స్త్రీరపడింది. క్రొత్తనిబంధన దేవుని కుమారుని రక్తముద్వారా స్త్రీరపర్చబడింది (హెబ్రి 9:11,15). క్రొత్తది ఆత్మానుసారమైన ధర్మశాస్త్రము. పాతది అక్షరానుసారమైనది. “జప్పుడైతే దేనిచేత నిర్వంధింప బడితిమో దానివిషయమై చనిపోయినవారమై ధర్మశాస్త్రమునుండి విడుదల పొందితిమి గనుక మనము అక్షరానుసారమైన ప్రాచీన స్త్రీతి గల వారమై సేవచేయుచున్నాము (రోమా 7:6). “ఆయనే మమ్మును

క్రొత్తనిబంధనకు, అనగా అక్షరమునకు కాదుగాని ఆత్మకే పరిచారుకుల మముటకు మాకు సామర్ష్యము కలిగించియున్నాడు అక్షరము చంపును ఆత్మ జీవించ చేయును” (2 కొరిం 3:6). ఈభేదాన్ని తెలుసుకోవాలంటే తన సహాదరుడని ద్వేషించినా నరహత్య చేయట లేదు కాబట్టి పాతనిబంధన ప్రకారము తన నహాదరుని ద్వేషించువాడు నరహంతకునిగా పరిగణించబడు (యోహాను 3:15). ఇంకా ఈ రెండు ధర్మశాస్త్రములకు గల తేడా ఏమిటంటే మొదటిది పాపపు భయంకరస్థితిని తెలియపర్చింది. కానీ రెండవది పాపాన్ని తీసివేయటకు నియమించబడింది. ఇది ఎలా జరిగిందో క్రిందటి పాతాలలో ఒకదానియందు మనం నేర్చుకొన్నాము. కనుక పాత నిబంధన తాత్మాల్చికమైనది క్రొత్తనిబంధన మాత్రము దేవుడు ప్రజలతో చేసుకొన్న శాశ్వత ఒడంబడిక. పాతనిబంధన సాధనములో క్రొత్త నిబంధన ఎలావచ్చింది:

యేసు యిలా బోధించారు :

“ధర్మశాస్త్రమునైనను ప్రవక్తల వచనములమైనను కొట్టివేయవచ్చితినని తలంచవద్దు; నెరవేర్చుటకే గాని కొట్టివేయటకు రాలేదు”(మత్తుయి 5:17). ఆయన మరణము ద్వారా క్రీస్తు

ధర్మశాస్త్రమును నెరవేచ్చెను. పాతనిబంధన పని పూర్తియగుటచే దానిస్థానమున క్రొత్త నిబంధన వచ్చెను. ఈ క్రింది వచనాలను పరిశీలించుట ద్వారా మనం యిం విషయాన్ని బాగా గుర్తించగలము . “ఆ రెండవదానిని స్థిరపరచుటకు మొదటిదానిని కొట్టివేయుచున్నాడు” (హోట్రీ 10:9). “కావున నా సహోదరులారా, మనము దేవునికిరకు వలపును వలించునట్లు మృతులలోనుండి లేపబడిన క్రిస్తు అను వేరొకని చేరుటకై మిహరునూ ఆయన శరీరము ద్వారా ధర్మశాస్త్రము విషయమై మృతులైతిరి. ఇప్పుడైతే దేవిచేత నిర్భంధింపబడితివో దానివిషయమై చనిపోయినవారమై, ధర్మశాస్త్రమునుండి విడుదల పొందితిమి కనుక మనము అక్షరానుసారమైన ప్రాచీనస్థితి గలవారము కాక ఆత్మానుసారమైన నవీనస్థితి గలవారమై సేవ చేయుచున్నాము” (రోమా 7:4,6). “దేవుడు ప్రాతరూపకమైన ఆజ్ఞలవలన మనమాద బుణముగాను మనకు విరోధముగాను వుండిన పత్రమును మేకులతో సిలువకు కొట్టి దానిమింద చేప్రాతను తుడిచివేసి మనకు అడ్డము లేకుండ దానిని ఎత్తి వేసెను(కొలస్స)

2:14). “ఆయన మన సమాధానపైయుండి మిహకునూ మాకునూ మండిన ద్వేషమును, అనగా విధిరూవకమైన ఆజ్ఞలు గల ధర్మశాస్త్రమును, తన శరీరమందు కొట్టివేయుటచేత మధ్యగోడను పడగాటి, మనుషభయులనూ ఏకముచేసెను. ఇట్లు సంధిచేయుచూ, ఈ యద్దరినీ తనయందు ఒక్క నూతనపురుషునిగా సృష్టించి...” (ఎఫెసి 2:14,15). వీటన్నిటినీ దృష్టిలో ఘంచుకొన్నట్టే యింకా మనం మోషే ధర్మశాస్త్రం క్రింద వున్నామని ఎవరునూ వాదించరు. మనం యింకా ఏడవరోజు లేక సబ్బాతును ఆవరించాలి అనేబోధ తప్ప అని ఈవచనాలు మనకు తెలియపరుస్తున్నాయి. ఈ ఆజ్ఞ మోషే ధర్మశాస్త్రంలో ఒక భాగం, అంటే పాతనిబంధనలోనిది కాని క్రొత్తనిబంధనలో ఎన్నదూ చెప్పబడలేదు. జంతుబలులు ఎలా అర్పించనక్కరలేదో ఆలానే 7వ రోజును పాటించవలసిన చిదికూడా మనకు లేదు. క్రిస్తువులు మొదటి రోజున లేక అదివారమున ఆరాధనకు కూడుకొనుట సబ్బాతుదినపు ఆరాధనమాత్రం కాదు (అ.కా. 20:7, 1కొరింథి 16:2).

ఇప్పుడు మనం రక్షించబడుటకు విధించబడిన వరతులు వోషే ధర్మశాస్త్రము క్రిందనున్న వారికి

వర్తించవు. ఆలాగైతే సిలువమిద దొంగ బాహ్యిస్నము పొందకుండా ఎలా రక్షింపబడ్డాడు? అని కొందరు అడుగుతారు. అతడు బాహ్యిస్నుం పొందాడో లేదో తెలియదుకానీ యేసు సిలువమిద ఆతనితో “నేడు నీవు నాతో పరదైనులో వుందువని” (లూకా 23:43).

వాగ్దానము చేసినప్పుడు క్రీస్తు యింకనూ పొతనిబందన అధికారములోనే మన్నారు. “మరణశాసన మెక్కడ ఉండునో అక్కడ మరణశాసనము ప్రాసిన వాని మరణము అవశ్యము. ఆ శాసనము ప్రాసినవాడు మరణము పొందితేనే అది

చెల్లును అది ప్రాసినవాడు జీవించుచుండగా అది ఎప్పుడైననూ “పెల్లునా” (హెబ్రీ 9:16-17). బాహ్యిస్నమనెడి ఆజ్ఞ క్రీస్తు మరణించిన తరువాత అమలులోనికి వచ్చినది కాని సిలువమిద దొంగకు మరణించకముందు ఆయన వాగ్దానము చేసెను.

క్రీస్తు నిబంధన “శాశ్వత నిబంధన” హెబ్రీ 13:20. ప్రస్తుతం ఆయనకు విధేయులమైనయెడల మనకు నిత్యనివాస మనుగ్రహించును. ఈ నిబంధనలోని పరతులను సువార్తద్వారా మనకు దేవుడు ఎలా బయలుపరచాడో వచ్చే పారంలో నేర్చుకొండాం.



గమనిక

క్రీస్తు సంఘములు సమర్పించుచున్న
సత్యవాణి T.V కార్యక్రమములను
దిగువ సమయాల్లో తప్పక చూడండి

ప్రతి సోమవారం మంగళ వారం ఉదయం 6.30 గంటలకు

శుభవార్త ఛానల్లో

ప్రతి బుధవారం ఉదయం 7:00 గంటలకు విస్మా ఛానల్లో

యేసును చంపుటకు సాతాను ప్రయత్నించెను

యేసు పుట్టిన నాటినుండి ఆయన మన రక్షకునిగా అగుటకున్న దేవుని సంకల్పమును పాడు చేయుటకు సాతాను ప్రయత్నించెను. యేసు జిన్నించిన తరువాత హోరోదు ద్వారా మగశిశువులందరిని చంపించి సాతాను యేసును కూడ చంప యిత్తించెను. ఆయనకు ఘువ్వది సంవత్సరములప్పుడు యేసును మూడు విధములుగా శోధించి ఏలాగైననరే ఆయనను పాపములో పడవేయాలని సాతాను ప్రయత్నించెను. విషలమయ్యేను (మత్త 4:1-10).

యేసు గొప్పకార్యములు చేసెను. ఎన్నడు వినలేని గొప్ప సూత్రములను బోధించెను. యేసు బోధను విన వచ్చిన వారికి ఆయన అయిదు రొట్టెలు రెండు చిన్న చేపలతో 5000 మందికి ఆహారము పెట్టెను (మత్త 14:14-21). యేసు మరొక సందర్భములో అద్భుతకార్యములు చేసినప్పుడు “మన మాలాటి కార్యములను ఎన్నడు చూడలేదని చెప్పుకొనుచు దేవుని మహిమపరచిరి” (మార్కు 2:12). జన నవుహనులు యేను. బోధను వినుచుండగా, నాటి మతగురువులు అసూయజెంది ఆయనను మాటలలో పడవేయాలని ప్రయత్నించారు. వారు వంపిన మనుఖులు తిరిగి వచ్చి “ఆమనుష్యుడు మాటల్లాడినట్లు ఎవడు

ఎన్నడు మాటలాడలేదని” చెప్పిరి (యోవోను 7:46).

సామాన్యవ్రజలు యేను వాక్యమును సంతోషముతో వినినను, మత గురువుల హృదయంలో సాతానుడు అనూయాయు ద్వేషాన్ని రగులగొట్టేను. వారు యేసును చంపుటకు సంకల్పించిరి (మత్త 26:1-4). సాతానుడు ఇస్కరియోతు యూదాలో ప్రవేశించగా అతడు యేసును ఆప్యగించెను (యాక 22:2-6, 48). పాపములేని రక్షకునికి దుర్మార్గాలేవి చేయుదురో దేవుడెరుగును. మన పాపములకు బలిగా యుండుటకు దేవుడాయన చంపబడుటకు సెలవచేసు.

సిలువ మిాద యేసు మరణం :

తాను సిలువ వేయబడునని యేసు ఎరుగును. ప్రతి మనిషివలె ఆయన కూడ దాన్ని గూర్చి చింతించెను. సిలువ మరణం అతిఫోర వైన మరణం అని చరిత్రకారులు చెబుతారు. అది భరింపరాని బాధ. సిలువ వేయబడిన వ్యక్తి చేతులలో మేకులు కొట్టబడి యుండుట వలన అతని శరీరబరువంతయు వాటిపై ఆధారపడి క్రిందికి లాగుచు యుండును. శరీరము శప్మించుచుండగా ఊపిరి ఆడక,

ప్రాణవాయువు నరివడక గిజగిజలాడ వలని వచ్చును. అట్టి సమయాల్లో ఊపిరి కొరకు ఆవ్యక్తి తన శరీరాన్ని పైకి లేవనెత్తుటకు ప్రయత్నించును. కాళ్లలో యఱన్న కండరములు బలహీనవుపుట వలన శరీరము మరల క్రింది కే ప్రేలాడును. మరణం సంభవించువరకు ఈ ఘోరశేషన కొనసాగును.

ఆయన చనిపోవుకాలము సమాపించు కొలది యేసు అందోళన జెందెను. ఆయన మానవుడు, దేవుడు కూడాయని గమనించుకొనుము. ఆయన గిత్పమనె వనములోనికి వెళ్లినప్పుడు “మరణమగునంతగా నాత్ము దుఃఖించున్నది” యని చెప్పేను. “ఆయన వోకాళ్లూని తండ్రి యా గిన్నె నా యొద్దునుండి తొలగించుటకు నీచిత్తమైతే తొలగించుము; అయినను నా యిష్టము కాదు. నీ యిష్టమే సిద్ధించును గాక అని ప్రార్థించేను”. ఆయనమువ్యార్థా అట్లుప్రార్థన చేయగా ఆయన చెపుట నేలపడుచున్న గొప్ప రక్త బిందువుల వలె ఆయైను. (యాకా 22:44; మత్త 26:44).

నిజానికి భోతిక శ్రమకంటే మానసిక భయాంధోళనలు అధికమాయిను. పావములేని రక్కకుడైన తన పైలోకపావములన్నియు మోపబడునని ఆయన గ్రహించేను (యోవయా

53:5-6,11). అది జరిగినప్పుడు దేవుడు “తనకు కలిగిన వేదనను చూచి తృప్తినొందెను”.

యేసు మన పాపముల నిమిత్తము మరణించుటకు వెళ్లచుండగా ఆయైను జ్ఞాపకము చేసికొండాము:

అదిగో అల్లరిమూక ! వారి

మరణం యేను ఎట్టి పొంపాందుచున్నారో గమనించు. అవి దుష్పఖుడియలు. యేసును అవ్యగించంచున్న యాదాను చూడుచు. ఆరాత్రి జరిగిన ఆన్యాయపు తీర్పులను మార్కమార్క తిలకించు. యేసును ఏదో లాగున విడుదల చేయాలని ప్రయత్నించిన పిలాతును చూడగలము. “యేసు అనఱిడిన క్రిస్తును నేనేమి చేయగో రుచున్నారని” అతడుగుచున్నాడు. “సిలువ వేయము, సిలువ వేయము” అని అరచుచున్న అల్లరి మూకలు మనకు కనబడుచున్నారు.

యేనును కొరడాలతో కొట్టబడుటకును, సిలువవేయ బడుటకును పిలాతు అవ్యగించుట చూచినప్పుడు మన వ్యాదయములు కంపించిపోవును, కొరడాడెబ్బిల చారలు ఆయన వీపు మిాద కనబడుట చూచి మనం విలపిల లాడిపోతాం ముళ్లకిరీటము ఆయన

శిరస్సున భరింపజేసి ఆయన ముఖము ఆయనే, ఆ సిలువ మిాద ఆయన పదిన మిాద ఊప్పి వేయుట చూచుసరికి మన బాధ, హింస అంతా మన పాపములకైన దుఃఖం భరింపరానిదగును, ఆయనను ప్రాయశ్శిత్తము చెల్లించెను.

గుద్దుచు ఒక బరువైన సిలువను ఆయన జన సముహములు హేళన భుజములపై ఎత్తుబడుట చూస్తాం. జేయు చుండెను, సైనికుల చూచుచుండెరి దానిని ఆయన మోయిచు యొరూష్టేము యేను యెఱక్క వేదన మరింత ధరింపరానిదాయెను. మధ్యహ్నాపు వేళ పోపుచున్నాడు. కొంత సేవటికి కురేసీయుడైన నీమోనుకు ఆ సిలువ సూర్యుడు ప్రకాశించుటక తిరస్కరించెను. అప్పగించుట చూచి మనం కొంత నైవ మానవుడైన క్రీస్తు గొప్ప వేదనతో “నా దేవా నా దేవా నన్నేలచేయి ఉడిచితివని” బిగ్గరగాఅరచెను. ఆయనను కొర్కె అలోచించునప్పాడు మన పాపములే ఆయనను అట్టేవేదనకు గురి చేసెనని గ్రహించి సిగ్గుతో తలవంచుకొందుము. “ఆయన ప్రతి మానవుని కొరకు మరణమును రుచిచూచెను” (పౌరీ 2:9).

క్రూర సిలువ పై క్రీస్తు మరణించెను :
కల్యారిలో ఆరోజు సుత్తెశబ్దం చేసింది. యేసు యొక్క కాళ్లలోను చేతులలోనుమేకులు దిగ్గాడుతూ అది శబ్దంచేసింది. ఆయనను సిలువ వేసిన సైనికులకయతే అది వారి దైనందిన విధులలో ఒకభాగం, ఆయన వస్తుముల కొరకు వాళ్ల చీటి లు వేసుకొన్నారు. ఆయనను కనిపెడుతూ అక్కడ కూర్చొన్నారు. వేల కొలది వందల కొలది సంవత్సరాలమట్టుకు మన మనస్సులు వెనకు వెళ్తే మన పాపముల నిమిత్తము బలియైన దేవుని గౌరె పీలి

జన సముహములు హేళన చేయు చుండెను, సైనికుల చూచుచుండెరి యేను యెఱక్క వేదన మరింత ధరింపరానిదాయెను. మధ్యహ్నాపు వేళ సూర్యుడు ప్రకాశించుటక తిరస్కరించెను. నైవ మానవుడైన క్రీస్తు గొప్ప వేదనతో “నా దేవా నా దేవా నన్నేలచేయి ఉడిచితివని” బిగ్గరగాఅరచెను. ఆయనను గూర్చి అలోచించునప్పాడు మన పాపములే ఆయనను అట్టేవేదనకు గురి చేసెనని గ్రహించి సిగ్గుతో తలవంచుకొందుము. “ఆయన ప్రతి మానవుని కొరకు మరణమును రుచిచూచెను” (పౌరీ 2:9).
యేను ఒక్కసారి ఊవిరి పేల్చుకొని శక్తి పుంజుకొని “నాతండ్రి నీ చేతికి నా ఆత్మను అవ్యాగించు చున్నాననెను”. గొప్ప భూకంపము కలిగెను. ఈయన నిజముగా దేవుని కుమారుడే యని అక్కడ శతాధిపతి పలికెను. తరువాత సైనికుడొకడు బల్లెముతో ఆయన ప్రక్కన బొడిచెను, నీరు రక్తము కారెను, యేసు మృతి బొందెను !
సశేషం

చార్స్ సౌట్

సంకీష్ట వార్తలు

2009 జనవరి 12, 13 తేదీలలో రాజమండ్రి సారంగధర మెట్టలో యున్న క్రీస్తు సంఘ ఆవరణలో యువకులకు ప్రత్యేక కూడికలు జరిగెను. పలు గ్రామముల నుండి, పట్టణములనుండి వచ్చిన 250 మంది యువతీయువకులు ఆ ప్రత్యేక కూటములలో పాలుపొందిరి. సోదరులు రాజు విజయకుమార్, రిక్సీగూటం మొదలగువారు దేవుని వాక్యము నుండి మంచి వాక్యపదేశములు అందించిరి. సోదరులు వి.జయప్రకాశగారి చురుకైన నిర్వహణలో అన్ని సదుపాయములు హజరైనవారికి సంకలించబడెను. సోదరులు వి. సుదర్శనరావ్ గారి దంపతుల నిర్విరామ కృషివలన ఈ యోవనస్థల సువార్త కూడికలు ఘనముగా నిర్వహించబడి ముగించబడెను. అందరు ఆత్మియాభివృద్ధి తిరిగి వెళ్లిరి.

2009 జనవరి 13 వ తేదీ నాడు పశ్చిమ గోదావరి జిల్లా ఆచంటలో యువకుల ప్రతేక్య కూడిక జరిగెను. ఆ కూడికకు పశ్చిమ గోదావరి జిల్లాలో పలు గ్రామముల నుండి యువతీయువకులు హజరైరి. సోదరులు రిక్సీగూటం గారి సారధ్యములో అందరు చక్కటి ఆత్మియానుభూతిని పొందిరి. ఆచంట స్థానిక క్రీస్తు సంఘము, వారి యువక బోధకుడు నేలపూడి జీవన్బాబు గారు ఈ కార్యనిర్వహణలో గొప్ప బాధ్యతవహించి చక్కగానడిపిరి, వారు అభినందనీయులు

2009 జనవరి 17వ తేదీ శనివారం ఉదయం రామచంద్రపురం మండలం ఓదూరులో నిర్విచబడిన క్రీస్తుసంఘ ఆలయమును సోదరులు రోయన్ ఫ్రెడరిక్ గారు రిబ్బను కత్తిరించి దేవుని సేవార్థమై ప్రతిష్ట చేసిరి. ఆసందర్భముగా ఆయన లూదియను గూర్చి, ప్రభువు ఆమె హృదయమును తెరచుటను గూర్చి మంచి వాక్యపదేశము చేసిరి. ఓదూరులో సోదరులు పి. సుందర్భగారు సతీ సమేతముగా అనేక సంవత్సరముల నుండి కృషి సల్పి, స్థానిక సంఘము యొక్క ప్రోత్సాహము తోను, సహయ సహకారములతోను మంచి ఆలయమును నిర్మించిరి. రోయన్ గారి ప్రసంగమును జాపువా గూటం గారు తెలుగున కనువదించిరి, హజరైన వారందరికీ మంచి ఘలపోరము వగయిరా అందించబడెను.

2009, 17వ తేది. శనివారం ముద్దుప్పుం 3 గంటలకు కాకినాడ వలంద (తూరంగిపేట) లో నిర్మించబడిన ఆలయమును రోయన్ గారు పుతీసుమేతముగా రిజ్మును కత్తిరించి ప్రతిష్టచేసిరి. తదుపరి ఆలయము నీండా కూడియున్న వారినుద్దేశించి మంచి ప్రసంగము చేసిరి. సోదరులు పి. చంద్రశేఖర్ గారు తెలుగున కనువదించి సహాయపడిరి, వలందపేటలో ఆలయము తిరిగి నిర్మించుటలో రోయన్ గారితో బాటు జాపువా గూటం గారు, స్థానిక సంఘస్థలు పలువిధములుగా సహాయపడిరి. పి. ఫిల్మేమాను గారు అక్కడ వాక్యపరిచర్య చేయుచున్నారు.

సత్యవాణి టి.వీ. కార్యకృతములు ఇప్పుడు ప్రతి, సోమ, మంగళ వారాల్లో ఉదయం 6.00 గంటలకు, శుభవార్త చానల్లోను, ప్రతి బుధవారం విస్మృ చానల్లో ఉదయం 7.00 గంటలకు, ప్రతిశనివారం రక్షణ చానల్లో ఉదయం 6.30 గంటలకు ప్రసారము చేయబడుచున్నవి. ఈ కార్యక్రమాల కొరకె ప్రార్థించమనవి.

RNI Regd. No. 6997/98
Postal Regd. No. AP/KD-02/2009-2011



To

From:

SATYA VAKKU
P.O. Box 80, Kakinada - 533 001